

पहाड़ों से मैदानों तक बारिश का खतरा

05 सिस्टम से भारी बारिश का अलर्ट

10 से ज्यादा राज्यों में रेड-ऑरेंज अलर्ट

नई दिल्ली, 21 जुलाई. मानसून के बीच देश के कई राज्यों में मौसम का मिजाज तेजी से बदल रहा है. भारतीय मौसम विज्ञान विभाग ने चेतावनी जारी करते हुए बताया है कि इस समय देश के ऊपर पांच चक्रवाती परिसंचरण तंत्र सक्रिय हैं.

इनके प्रभाव से अगले तीन से चार दिनों तक उत्तर भारत, पूर्वोत्तर और मध्य भारत के कई हिस्सों में



भारी से बहुत भारी बारिश होने की संभावना है. इन मौसमी परिस्थितियों के कारण पश्चिम बंगाल, हिमाचल प्रदेश, उत्तराखंड, उत्तर प्रदेश, मध्य प्रदेश, छत्तीसगढ़, बिहार और झारखंड समेत कई राज्यों में बारिश का दौर तेज हो सकता है.

मौसम विभाग ने बताया कि वर्तमान में हरियाणा और आसपास के क्षेत्रों में निचले क्षोभमंडल में चक्रवाती परिसंचरण बना हुआ है. इसके अलावा उत्तर-पूर्वी मध्य प्रदेश और छत्तीसगढ़ के आसपास, दक्षिण-पश्चिमी राजस्थान, पश्चिम-मध्य बंगाल

की खाड़ी और तटीय आंध्र प्रदेश तथा अरब सागर में भी अलग-अलग मौसमी सिस्टम सक्रिय हैं. इन सभी के संयुक्त प्रभाव से कई क्षेत्रों में तेज बारिश होने की संभावना बनी हुई है. पिछले 24 घंटों के दौरान मेघालय में 37 सेंटीमीटर बारिश दर्ज की गई, जो

पिछले 24 घंटों में कटरा में 107.1 मिलीमीटर वर्षा दर्ज की गई, जो जम्मू-कश्मीर में सबसे अधिक रही. इसके बाद राजौरी में 63 मिलीमीटर बारिश रिकॉर्ड की गई. वहीं 19 से 21 जुलाई के बीच केवल कटरा में 245.6 मिलीमीटर वर्षा दर्ज की गई है. लगातार हो रही बारिश के कारण पहाड़ी इलाकों में भूस्खलन, चट्टानें गिरने और अचानक बाढ़ का खतरा काफी बढ़ गया है, जिससे सामान्य जनजीवन प्रभावित हुआ है.

इस अवधि में सबसे अधिक रही. इसके अलावा ओडिशा, बिहार, जम्मू-कश्मीर, हरियाणा, विदर्भ, पूर्वी राजस्थान, असम और दक्षिणी कर्नाटक के आंतरिक हिस्सों में भी सात से 11 सेंटीमीटर तक बारिश रिकॉर्ड की गई.

अभिषेक पोरेल को गिरफ्तार करो

कोलकाता, 21 जुलाई. कलकत्ता हाईकोर्ट ने कथित दुष्कर्म मामले में युवा क्रिकेटर अभिषेक पोरेल और एक अन्य व्यक्ति की गिरफ्तारी के आदेश दिए हैं. पोरेल आईपीएल में दिल्ली कैपिटल्स की ओर से खेलते हैं और घरेलू क्रिकेट में बंगाल का प्रतिनिधित्व करते हैं.

कोर्ट ने मोगरा पुलिस को निर्देश दिया है कि आरोपियों को जल्द गिरफ्तार किया जाए और उनके इलेक्ट्रॉनिक उपकरणों को जब्त किया जाए, ताकि जांच से जुड़े महत्वपूर्ण डिजिटल साक्ष्यों के साथ किसी तरह की छेड़छाड़ न हो सके. मामला एक मेडिकल



कथित दुष्कर्म मामले में हाईकोर्ट का रवैया सख्त

छात्रा की शिकायत पर आधारित है. शिकायतकर्ता ने आरोप लगाया है कि पोरेल ने शादी का भरोसा देकर उसके साथ शारीरिक संबंध बनाए और बाद में उनके निजी पत्नों को रिकॉर्ड किया.

सिक्किम सुरंग हादसे में 10 मजदूरों की मौत

गृह मंत्री अमित शाह ने राहतकार्य में भरोसा दिया

गंगटोक, 21 जुलाई. सिक्किम के नामची जिले के समरडुंग क्षेत्र में निर्माणाधीन सुरंग हादसे के बाद राहत और बचाव अभियान युद्धस्तर पर जारी है. सोमवार दोपहर लैंडस्लाइड के बाद सुरंग का प्रवेश द्वार बंद हो गया था, जिसके कारण कई मजदूर अंदर फंस गए.

हालात उस समय और गंभीर हो गए, जब सुरंग के भीतर मोथेन गैस का रिसाव शुरू हो गया. गैस की मौजूदगी के कारण बचावकर्मियों को अंदर जाने और फंसे मजदूरों तक पहुंचने में काफी मुश्किलों का सामना करना पड़ रहा है. राष्ट्रीय आपदा मोचन बल ने जानकारी दी है कि अब तक सुरंग से 10 मजदूरों के

शव बाहर निकाले जा चुके हैं, जबकि 12 मजदूरों को जीवित बचाया गया है. हालांकि सुरंग के अंदर अभी कितने लोग फंसे हुए हैं, इसकी स्पष्ट जानकारी नहीं मिल पाई है. एनडीआरएफ अधिकारियों का कहना है कि सुरंग की लंबाई करीब 1.5 किलोमीटर है और गैस रिसाव के कारण बचाव कार्य बेहद सावधानी से किया जा रहा है. रेस्क्यू टीम के जवान ऑक्सीजन मास्क पहनकर अंदर काम कर रहे हैं. हादसे के बाद एनडीआरएफ, एसडीआरएफ, सिक्किम पुलिस, अग्निशमन विभाग और आपातकालीन सेवाओं की टीमें लगातार मजदूरों को सुरक्षित बाहर निकालने में जुटी हैं.

जंघई रेलवे स्टेशन पर बम की अफवाह

जौनपुर. उत्तर प्रदेश में जौनपुर जिले के जंघई रेलवे स्टेशन पर मंगलवार सुबह बम होने की सूचना से कुछ देर के लिए अफरा-तफरी मच गई. सूचना मिलते ही स्थानीय पुलिस और राजकीय रेलवे पुलिस ने स्टेशन परिसर में सघन तलाशी अभियान चलाया. जांच में कोई विस्फोटक या संदिग्ध वस्तु नहीं मिली और सूचना फर्जी पाई गई. किसी अज्ञात व्यक्ति ने फोन कर स्टेशन पर रहे एक टॉली बैग में बम होने की सूचना दी थी. सूचना मिलते ही मीरगंज थाना पुलिस और जीआरपी की टीम तत्काल मौके पर पहुंची तथा सुरक्षा व्यवस्था कड़ी कर पूरे स्टेशन परिसर की गहन तलाशी ली.

योगी कैबिनेट ने दी 18 प्रस्तावों को मंजूरी

लखनऊ, 21 जुलाई. उत्तर प्रदेश की योगी आदित्यनाथ सरकार ने मंगलवार को 18 मंत्रिमंडल की बैठक में हुई महत्वपूर्ण प्रस्तावों को मंजूरी दी. इनमें रानी लक्ष्मीबाई स्मृती योजना और प्रदेश में दो नए एक्सप्रेस-वे के निर्माण का फैसला प्रमुख रहा. साथ ही सरकार ने विधानसभा के मानसून सत्र की तिथियों का भी ऐलान किया.

कैबिनेट के निर्णय के अनुसार, प्रदेश में स्नातक की पढ़ाई कर रही मेधावी छात्राओं को रानी लक्ष्मीबाई स्मृती योजना के तहत स्मृती उपलब्ध कराई



जाएगी. इस योजना का लाभ उन छात्राओं को मिलेगा, जिनके परिवार की वार्षिक आय 12 लाख रुपये से कम है. प्रत्येक विश्वविद्यालय और महाविद्यालय की शीर्ष पांच प्रतिशत छात्राओं को स्मृती प्रदान की जाएगी. उच्च शिक्षा मंत्री योगेंद्र उपाध्याय ने बताया कि सरकार केवल स्मृती

ही नहीं देगी, बल्कि उसका पंजीकरण, बीमा, हेलमेट, आवश्यक सहायक सामग्री और पांच लीटर पेट्रोल भी उपलब्ध कराया जाएगा. उन्होंने कहा बताया कि स्मृती पेट्रोल चालित होगी और इसकी खरीद सरकारी ई-मार्केटप्लेस (जेम) पोर्टल के माध्यम से की जाएगी. उन्होंने बताया कि दिव्यांग छात्राओं, शहीदों की बेटियों तथा निराश्रित परिवारों की बेटियों के लिए वार्षिक आय सीमा की शर्त लाना नहीं होगी. इससे दिल्ली से बिहार और 130 किमी लंबे विन्ध्य-पूर्वांचल लिंक एक्सप्रेस-वे के निर्माण से पूर्वांचल एक-दूसरे से जुड़ जाएंगे.

ब्रिटेन में कनिष्क बने एआई मंत्री

भारतीय मूल के हैं ब्रिटिश सांसद कनिष्क नारायण

नई दिल्ली, 21 जुलाई. भारतीय मूल के ब्रिटिश सांसद कनिष्क नारायण को ब्रिटेन सरकार में आर्टिफिशियल इंटेलिजेंस मंत्री नियुक्त किया गया है.

उन्हें कैबिनेट ऑफिस और डिपार्टमेंट फॉर बिजनेस, इनोवेशन, साईंस एंड टेड में संयुक्त रूप से राज्य मंत्री की जिम्मेदारी सौंपी गई है. नई भूमिका में वह ब्रिटिश कैबिनेट की बैठकों में भी हिस्सा लेंगे.10 डाउनिंग स्ट्रीट ने दी नियुक्ति की जानकारी10 डाउनिंग स्ट्रीट के एक्स अकाउंट के जरिए कनिष्क नारायण की नियुक्ति की जानकारी साझा की गई. सरकार ने उन्हें कैबिनेट में शामिल करते हुए एआई से जुड़े मामलों की जिम्मेदारी सौंपी है. यह

हरियाणा सरकार ने किसानों की दो मांगें मानीं

चट्टनी की रिहाई पर बनी सहमति

चंडीगढ़, 21 जुलाई। दिल्ली कृषि की रणनीति के बीच किसानों और हरियाणा सरकार के बीच हुई अग्रम बैठक में दो महत्वपूर्ण मांगों पर सहमति बन गई है। किसान नेता सरवन सिंह पंधरे ने हरियाणा के कृषि मंत्री श्याम सिंह राणा से मुलाकात कर किसानों की ओर से मांग पत्र सौंपा. बैठक में अंबाला के उपायुक्त भी मौजूद रहे. किसानों ने मांग की कि किसान नेता गुराम सिंह चट्टनी की जल्द रिहाई सुनिश्चित करने के लिए आवश्यक कार्रवाई की जाएगी. इसके साथ ही अगले एक सप्ताह के भीतर किसानों की

किसानों की केंद्रीय कृषि मंत्री शिवराज सिंह चौहान के साथ वार्ता कराई जाए, ताकि लंबे समय से लंबित मुद्दों पर समाधान निकल सके. बैठक के बाद हरियाणा के कृषि मंत्री श्याम सिंह राणा ने बताया कि राज्य सरकार ने दोनों मांगों को स्वीकार कर लिया है. उन्होंने कहा कि गुराम सिंह चट्टनी की जल्द रिहाई सुनिश्चित करने के लिए आवश्यक कार्रवाई की जाएगी. इसके साथ ही अगले एक सप्ताह के भीतर किसानों की

एक नजर में


गुजरात में 28 आईएसएस अधिकारियों का बड़ा तबादला
अहमदाबाद. गुजरात सरकार ने मंगलवार को प्रशासनिक स्तर पर बड़ा फेरबदल करते हुए 28 वरिष्ठ आईएसएस अधिकारियों के तबादले किए हैं. राज्य सरकार की ओर से जारी आदेश के अनुसार, कई महत्वपूर्ण विभागों और स्थानीय निकायों में तैनात अधिकारियों को नई जिम्मेदारियाँ सौंपी गई हैं. इस बदलाव में नगर निगमों के आयुक्त, जिला विकास अधिकारी (डीडीओ) और विभिन्न सरकारी संस्थानों के प्रबंध निदेशक स्तर के अधिकारी शामिल हैं. जूनागढ़ के म्युनिसिपल कमिश्नर प्रभाव जोशी का स्थानांतरण गांधीनगर स्थित गुजरात औद्योगिक विकास निगम (जीआईडीसी) में संयुक्त प्रबंध निदेशक के पद पर किया गया है. वहीं, स्पोर्ट्स ऑथॉरिटी ऑफ गुजरात के सचिव आईआर वाला को जूनागढ़ का नया म्युनिसिपल कमिश्नर नियुक्त किया गया है. इसके अलावा पोर्बंदर के म्युनिसिपल कमिश्नर एचजे प्रजापति का तबादला अमरेली के जिला विकास अधिकारी (डीडीओ) के पद पर किया गया है.

पटना के 4 स्कूलों को बम धमकी से अफरा-तफरी

पटना. बिहार की राजधानी पटना में मंगलवार को उस समय हड़कंप मच गया, जब डीपीएस समेत चार स्कूलों को ईमेल के जरिए बम से उड़ाने की धमकी मिलने की जानकारी सामने आई. धमकी की सूचना मिलते ही स्कूल प्रशासन ने तत्काल सतर्कता बरतते हुए परिसर में मौजूद सभी बच्चों और कर्मचारियों को सुरक्षित बाहर निकाल लिया. इसके बाद पुलिस को मामले की जानकारी दी गई, जिसके बाद सुरक्षा एजेंसियाँ तुरंत सक्रिय हो गईं. यह मामला पटना के दानापुर क्षेत्र का बताया जा रहा है, जहां चार स्कूलों को धमकी भरे ईमेल भेजे गए. सूचना मिलने के बाद पुलिस टीमों ने मौके पर पहुंचकर स्थिति का जायजा लिया. सुरक्षा के मद्देनजर स्कूल परिसरों को खाली कराया गया और किसी भी संभावित खतरे को देखते हुए जांच अभियान शुरू किया गया.

हस्तियों के ट्वीट

इटली के प्रधानमंत्री जॉर्जिया मिलोनी ने हाल ही में सोशल मिडिया एक्स पर एक पोस्ट साझा करते हुए लिखा कि बोलोना में प्रवेश करना अस्वीकार्य है. अब्देरहीम फकीरी की मृत्यु का कारण यह है कि वह अपनी अंतिम जिम्मेदारी को गंभीरता से लेना चाहता था. फोन्डो में अंतिम परिणाम प्राप्त करने के बाद, आप नेसुनो के लिए पहले से ही एक निश्चित समय प्राप्त कर सकते हैं. मुझे अभी भी फोर्ज़ डेल ऑर्डिन पर वायोलेस नियंत्रण की आवश्यकता है.



विदेश मंत्रालय ने रूसी राजनयिक को किया तलब

नई दिल्ली, 21 जुलाई. यूक्रेन के तट के पास एक वाणिज्यिक जहाज पर हुए मिसाइल हमले में चार भारतीय नाविकों की मौत के बाद भारत ने कड़ा राजनयिक कदम उठाया है. विदेश मंत्रालय ने 21 जुलाई 2026 को रूस के चार्ज डी'अफेयर्स ब्लादिमीर लाडानोव को तलब कर इस घटना पर भारत की नाराजगी और चिंता से अवगत कराया. 19 जुलाई 2026 की शाम ओडेसा बंदरगाह से रवाना हो रहे एमवी गोल्डन लियो नामक मर्चेंट जहाज को निशाना बनाकर मिसाइल हमला किया गया था. इस हमले में जहाज पर मौजूद चार भारतीय नागरिकों की मौत हो गई, जबकि एक अन्य भारतीय नाविक गंभीर रूप से घायल हो गया.



घटना के बाद भारत ने पीडित परिवारों के प्रति संवेदना जताई और घायल नाविक के उपचार को लेकर आवश्यक सहायता उपलब्ध कराने की प्रक्रिया शुरू की. विदेश मंत्रालय ने इस हमले की कड़ी निंदा करते हुए कहा कि नागरिक जहाजों को निशाना बनाना किसी भी परिस्थिति में स्वीकार्य नहीं है. मंत्रालय ने कहा

कि समुद्री मार्गों की सुरक्षा अंतरराष्ट्रीय व्यापार व्यवस्था के लिए बेहद महत्वपूर्ण है और ऐसे हमले वैश्विक आपूर्ति श्रृंखला तथा समुद्री सुरक्षा को प्रभावित कर सकते हैं. भारत ने इस मामले में रूस के समक्ष अपनी आपत्ति दर्ज कराते हुए घटना की गंभीरता को रेखांकित किया है. भारतीय पक्ष का कहना है कि युद्ध जैसी परिस्थितियों में भी आम नागरिकों और वाणिज्यिक गतिविधियों से जुड़े लोगों की सुरक्षा सुनिश्चित की जानी चाहिए. एमवी गोल्डन लियो पर हुआ यह हमला ऐसे समय में सामने आया है, जब यूक्रेन क्षेत्र में सैन्य गतिविधियाँ जारी हैं और काला सागर क्षेत्र में जहाजों की सुरक्षा को लेकर लगातार चिंताएं बनी हुई हैं.

निवेश पीएलआई योजनाओं से 2.40 लाख करोड़ रुपये से अधिक का निवेश

14.15 लाख से ज्यादा रोजगार सृजित : सरकार

नई दिल्ली, 21 जुलाई. केंद्र सरकार की उत्पादन-संबंधित प्रोत्साहन (पीएलआई) योजनाओं ने देश में विनिर्माण क्षेत्र को नई गति दी है. सरकार ने बताया कि 31 मार्च 2026 तक पीएलआई योजनाओं के तहत 2.40 लाख करोड़ रुपये से अधिक का वास्तविक निवेश आकर्षित हुआ है, जबकि 14.15 लाख से अधिक प्रत्यक्ष और अप्रत्यक्ष रोजगार सृजित किए गए हैं.

इन योजनाओं के माध्यम से 15.2 लाख करोड़ रुपये से अधिक का निर्यात दर्ज किया गया है, जिससे भारत की वैश्विक विनिर्माण और निर्यात क्षमता को उल्लेखनीय मजबूती



मिली है. यह जानकारी वाणिज्य एवं उद्योग राज्य मंत्री जितिन प्रसाद ने मंगलवार को लोकसभा में एक लिखित उत्तर में दी. सरकार ने भारत को वैश्विक विनिर्माण केंद्र बनाने, निवेश आकर्षित करने, निर्यात बढ़ाने, रोजगार सृजित करने और वैश्विक प्रतिस्पर्धा को मजबूत करने

के उद्देश्य से 14 प्रमुख सेक्टरों के लिए 1.91 लाख करोड़ रुपये के स्वीकृत वित्तीय परिव्यय के साथ पीएलआई योजनाएं शुरू की हैं. उद्योग एवं आंतरिक व्यापार संवर्धन विभाग इन योजनाओं के समग्र समन्वय और निगरानी के लिए नोडल विभाग की भूमिका निभा रहा है. जबकि संबंधित मंत्रालय और विभाग अपने-अपने क्षेत्रों में योजनाओं के क्रियान्वयन के लिए जिम्मेदार हैं. इसी अवधि में मोबाइल फोन के आयात में करीब 77 प्रतिशत की कमी आई है और वर्तमान में भारत में उपयोग होने वाले लगभग 99.2 प्रतिशत मोबाइल फोन देश में ही निर्मित किए जा रहे हैं.

सरकार के अनुसार, पीएलआई योजनाओं की शुरुआत से अब तक विभिन्न क्षेत्रों से 15.2 लाख करोड़ रुपये से अधिक का निर्यात हुआ है. यह वैश्विक मूल्य श्रृंखलाओं में भारत की बढ़ती भागीदारी और विनिर्माण क्षमता में हुए विस्तार को दर्शाता है. पिछले तीन वर्षों में पीएलआई सेक्टरों के निर्यात में लगातार वृद्धि दर्ज की गई है. मार्च 2024 तक जहां संघर्षी निर्यात 4 लाख करोड़ रुपये था, वहीं मार्च 2025 तक यह बढ़कर 6.5 लाख करोड़ रुपये और मार्च 2026 तक 15.2 लाख करोड़ रुपये पहुंच गया. सरकार ने बताया कि इलेक्ट्रॉनिक्स विनिर्माण क्षेत्र में पीएलआई योजना लाभान्वित के बाद मोबाइल फोन उत्पादन में लगभग 2.4 गुना वृद्धि हुई है.



नियुक्ति आर्टिफिशियल इंटेलिजेंस के क्षेत्र में ब्रिटेन की प्राथमिकताओं और भविष्य की रणनीति को भी दर्शाती है . नियुक्ति के बाद कनिष्क नारायण ने एक्स पर कहा कि आर्टिफिशियल इंटेलिजेंस मानव इतिहास की सबसे महत्वपूर्ण तकनीकों में से एक साबित हो सकती है. इसका प्रभाव अन्य तकनीकी बदलावों की तुलना में कहीं अधिक व्यापक होगा.

संसद में खुलासा, 10 देशों संग व्यापार समझौते की तैयारी

► वाणिज्य एवं उद्योग राज्य मंत्री जितिन प्रसाद ने कहा

► आसियान और विदेशी समझौते करेंगे आकर्षित

नई दिल्ली, 21 जुलाई। केंद्र सरकार ने संसद में जानकारी देते हुए बताया कि भारत वैश्विक व्यापार को विस्तार देने के लिए कई देशों के साथ मुक्त व्यापार समझौते पर तेजी से काम कर रहा है.

वाणिज्य एवं उद्योग राज्य मंत्री जितिन प्रसाद ने राज्यसभा में कहा कि भारत केवल अमेरिका और यूरोपीय संघ के साथ ही नहीं, बल्कि दुनिया के कई अन्य प्रमुख देशों और आर्थिक समूहों के साथ भी व्यापारिक साझेदारी को मजबूत बनाने की दिशा में आगे बढ़ रहा है.अमेरिका और यूरोपीय संघ के साथ व्यापार समझौते पर बातचीत महत्वपूर्ण चरण में है. इसके अलावा कनाडा, इजरायल, चिली, पेरू, मालदीव तथा यूरेशियन आर्थिक संघ सहित कई देशों और समूहों के साथ भी वार्ता तेजी से आगे बढ़ रही है. साथ ही आसियान देशों के साथ मौजूदा व्यापार व्यवस्था की समीक्षा और उसे अधिक प्रभावी बनाने पर भी काम किया जा रहा है. इन समझौतों का मुख्य उद्देश्य भारतीय उत्पादों को अंतरराष्ट्रीय बाजारों तक अधिक प्रतिस्पर्धी तरीके से पहुंचाना है. इससे देश के निर्यात को बढ़ावा मिलेगा.



व्यापारिक बाधाएं कम होंगी और भारतीय उद्योगों को नए बाजार उपलब्ध होंगे. विशेष रूप से कृषि, वस्त्र, औषधि, इंजीनियरिंग उत्पाद, रसायन, रत्न एवं आभूषण तथा सेवा क्षेत्र को इन समझौतों से लाभ मिलने की संभावना है. केंद्र सरकार का मानना है कि नए व्यापार समझौते विदेशी निवेश को आकर्षित करने के साथ-साथ देश में विनिर्माण गतिविधियों को भी गति देंगे. इससे 'मेक इन इंडिया' अभियान को मजबूती मिलेगी और लाखों युवाओं के लिए रोजगार के नए अवसर तैयार होंगे. सरकार ने यह भी स्पष्ट किया कि भारत की व्यापार नीति अब केवल कुछ चुनिंदा देशों तक सीमित नहीं है. बदलती वैश्विक आर्थिक परिस्थितियों को देखते हुए नए बाजारों तक पहुंच बनाना, आपूर्ति श्रृंखला को मजबूत करना और भारतीय निर्यातकों को अधिक अवसर उपलब्ध कराना सरकार की प्राथमिकताओं में शामिल है.